

అథ బ్రహ్మపురాణే భూమి కృత కృష్ణస్తుతిః

ధరణ్యువాచ -

యదాహముద్భుతా నాథ త్వయా శూకరమూర్తినా ।

త్వత్సంస్పర్శభవః పుత్రః తదాయం మయ్యజాయత ॥ 1 ॥

సోఽయం త్వయైవ దత్తః మే త్వయైవ వినిపాతితః ।

గృహాణ కుండలే చేమే పాలయాస్య చ సంతతిం ॥ 2 ॥

భారావతరణార్థాయ మమైవ భగవానిమం ।

అంశేన లోకమాయాతః ప్రసాదసుముఖ ప్రభో ॥ 3 ॥

త్వం కర్తా చ వికర్తా చ సంహర్తా ప్రభవోఽవ్యయః ।

జగత్స్వరూపో యశ్చ త్వం స్తాయసేఽచ్యుత కిం మయా ॥ 4 ॥

వ్యాపీ వ్యాప్యః క్రియా కర్తా కార్యం చ భగవాన్ సదా ।

సర్వభూతాత్మభూతాత్మా స్తాయసేఽచ్యుత కిం మయా ॥ 5 ॥

పరమాత్మా త్వమాత్మా చ భూతాత్మా చావ్యయో భవాన్ ।

యదా తదా స్తుతిర్నాస్తి కిమర్థం తే ప్రవర్తతాం ॥ 6 ॥

ప్రసీద సర్వభూతాత్మన్ నరకేన కృతం చ యత్ ।

తత్ క్షమ్యతామదోషాయ మత్పుత్రః స నిపాతితః ॥ 7 ॥

ఇతి బ్రహ్మపురాణే భూమి కృత కృష్ణస్తుతిః

అథ బ్రహ్మపురాణాంతర్గత కృష్ణమంగళమ్

నందగోప ఉవాచ -

రక్షతు త్వామశేషాణాం భూతానాం ప్రభవో హరిః ।

యస్య నాభిసముద్భూతాత్ పంకజాదభవజ్జగత్ ॥ 1 ॥

యేన దంష్ట్రాగ్రవిధృతా ధారయత్యవనీ జగత్ ।

వరాహరూపధృగ్ దేవః స త్వాం రక్షతు కేశవః ॥ 2 ॥

గుహ్యం స జఠరం విష్ణుః జంఘాపాదౌ జనార్దనః ।

వామనో రక్షతు సదా భవంతం యః క్షణాదభూత్ ॥ 3 ॥

త్రివిక్రమక్రమాక్రాంత త్రైలోక్యస్ఫురదాయుధః ।

శిరస్తే పాతు గోవిందః కంఠం రక్షతు కేశవః ॥ 4 ॥

ముఖబాహు ప్రబాహు చ మనస్సర్వేంద్రియాణి చ ।

రక్షత్వవ్యాహతైశ్చర్యః తవ నారాయణోఽవ్యయః ॥ 5 ॥

త్వాం దిక్షు పాతు వైకుంఠః విదిక్షు మధుసూదనః ।

హృషీకేశోఽమృరే భూమౌ రక్షతు త్వాం మహీధరః ॥ 6 ॥

ఇతి బ్రహ్మపురాణాంతర్గత కృష్ణమంగళమ్

అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై,
నారాయణాయేతి సమర్పయామి ॥

అథ మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

